

**ವಿಡಿಯೋ ಕರೆ / ವಿಡಿಯೋ ಕಾನ್ಫರೆನ್ಸ್ ಮೂಲಕ ದ್ವಿತೀಯ ಮೇಲ್ಮನವಿ ಪ್ರಕರಣಗಳ ವಿಚಾರಣೆಯಲ್ಲಿ
ಭಾಗವಹಿಸಲು ಅನುಸರಿಸಬೇಕಾದ ಕ್ರಮಗಳು.**

1. ನೋವೆಲ್ ಕೊರೊನಾ (ಕೋವಿಡ್-19) ವೈರಸ್ ಸೋಂಕಿನ ಹರಡುವಿಕೆ ತಡೆಗಟ್ಟುವ ನಿಟ್ಟಿನಲ್ಲಿ, ತಡೆಗಟ್ಟುವ ನಿಟ್ಟಿನಲ್ಲಿ, ಕರ್ನಾಟಕ ಮಾಹಿತಿ ಆಯೋಗದಲ್ಲಿ ಬಾಕಿ ಇರುವ ದ್ವಿತೀಯ ಮೇಲ್ಮನವಿ ಪ್ರಕರಣಗಳ ವಿಚಾರಣೆಯನ್ನು ತಾತ್ಕಾಲಿಕವಾಗಿ ಮತ್ತು ಪ್ರಯೋಗಾತ್ಮಕವಾಗಿ ವಿಡಿಯೋ ಕರೆ / ವಿಡಿಯೋ ಕಾನ್ಫರೆನ್ಸ್ ಮೂಲಕ ನಡೆಸಲು ಉದ್ದೇಶಿಸಲಾಗಿದೆ.
2. ವಿಡಿಯೋ ಕರೆ / ವಿಡಿಯೋ ಕಾನ್ಫರೆನ್ಸ್ ಮೂಲಕ ದ್ವಿತೀಯ ಮೇಲ್ಮನವಿ ಪ್ರಕರಣಗಳ ವಿಚಾರಣೆಯನ್ನು ಅಪೇಕ್ಷಿಸುವ ಆಯ್ಕೆಯನ್ನು ಮೇಲ್ಮನವಿದಾರರು ನಿರ್ಧರಿಸಬೇಕಾಗುತ್ತದೆ.
3. ವಿಡಿಯೋ ಕರೆ/ ವಿಡಿಯೋ ಕಾನ್ಫರೆನ್ಸ್ ಮೂಲಕ ದ್ವಿತೀಯ ಮೇಲ್ಮನವಿ ಪ್ರಕರಣದ ವಿಚಾರಣೆಯನ್ನು ಅಪೇಕ್ಷಿಸುವ ಮೇಲ್ಮನವಿದಾರರು ಕರ್ನಾಟಕ ಮಾಹಿತಿ ಆಯೋಗದ ಜಾಲತಾಣ www.kic.gov.in ಮುಖ ಪುಟದಲ್ಲಿನ VC Hearing ಎಂಬ ಕೊಂಡಿಯನ್ನು ಸಂಪರ್ಕಿಸುವುದು.
4. ಮೇಲ್ಮನವಿದಾರರು ತಮ್ಮ ಹೆಸರು/ ವಿಡಿಯೋ ಕರೆ ಬೆಂಬಲಿಸುವ ಮೊಬೈಲ್ ಸಂಖ್ಯೆ/ ದ್ವಿತೀಯ ಮೇಲ್ಮನವಿ ಪ್ರಕರಣದ ಸಂಖ್ಯೆ ಹಾಗೂ ವಾಟ್ಸಾಪ್/ವೆಬೆಕ್ಸ್ ಆಯ್ಕೆ ಮಾಡಿ, ದಾಖಲಿಸಿರುವ ಮಾಹಿತಿಯು ಸರಿಯಿದೆಯೆಂದು ಖಚಿತ ಪಡಿಸಿಕೊಂಡು ಸ್ವಯಂ ಘೋಷಣೆಯನ್ನು ಓದಿದ ನಂತರ Submit ಬಟನ್ ಒತ್ತಿದಲ್ಲಿ ಕೋರಿಕೆಯು ಸಲ್ಲಿಕೆಯಾದ ಬಗ್ಗೆ ಸ್ವೀಕೃತಿ ಸಂಖ್ಯೆ ಗೋಚರಿಸುತ್ತದೆ.
5. ಸ್ವೀಕೃತವಾದ ಕೋರಿಕೆಯಲ್ಲಿನ ಅಂಶಗಳನ್ನು ಖಚಿತಪಡಿಸಿಕೊಳ್ಳಲು ಆಯೋಗದ ಸಿಬ್ಬಂದಿಯು ಮೇಲ್ಮನವಿದಾರರು ನೀಡಿದ ಮೊಬೈಲ್ ಸಂಖ್ಯೆಗೆ ಕರೆ ಮಾಡಿ ಯಾವುದಾದರೂ ಗುರುತಿನ ಚೀಟಿಯನ್ನು ಒದಗಿಸುವಂತೆ ಕೋರುತ್ತಾರೆ.
6. ಮೇಲ್ಮನವಿದಾರರು ಒದಗಿಸಿದ ಮಾಹಿತಿಗಳು ಸಂಬಂಧಪಟ್ಟ ಪ್ರಕರಣದ ಕಡತದಲ್ಲಿನ ವಿವರಗಳೊಂದಿಗೆ ತಾಳೆಯಾದ ನಂತರ, ರಾಜ್ಯ ಮುಖ್ಯ ಮಾಹಿತಿ ಆಯುಕ್ತರ /ರಾಜ್ಯ ಮಾಹಿತಿ ಆಯುಕ್ತರುಗಳ ನಿರ್ದೇಶನದಂತೆ ವಿಚಾರಣೆಯ ದಿನಾಂಕ ಮತ್ತು ಸಮಯ ನಿರ್ಧರಿಸಲಾಗುತ್ತದೆ.
7. ಈ ರೀತಿ ನಿರ್ಧರಿಸಲ್ಪಟ್ಟ ವಿಚಾರಣೆಯ ದಿನಾಂಕ ಮತ್ತು ಸಮಯದ ಬಗ್ಗೆ ಮೇಲ್ಮನವಿದಾರರ ಮೊಬೈಲ್ ಸಂಖ್ಯೆಗೆ ಸಂದೇಶ ರವಾನೆಯಾಗುತ್ತದೆ.
8. ವಿಚಾರಣೆಯ ದಿನಾಂಕ ಮತ್ತು ಸಮಯವನ್ನು ಸಂಬಂಧಿಸಿದ ಪ್ರತಿವಾದಿಗಳಿಗೂ ಸಹಾ ತಿಳಿಸಲು ಕರ್ನಾಟಕ ಮಾಹಿತಿ ಆಯೋಗದ ವತಿಯಿಂದ ಕ್ರಮಗಳನ್ನು ಕೈಗೊಳ್ಳಲಾಗುವುದು. ಆದಾಗ್ಯೂ ಪ್ರತಿವಾದಿಗಳ ಮೊಬೈಲ್ ಸಂಖ್ಯೆ/ದೂರವಾಣಿ ಸಂಖ್ಯೆಗಳು ತಿಳಿದಿದ್ದಲ್ಲಿ ಕರ್ನಾಟಕ ಮಾಹಿತಿ ಆಯೋಗಕ್ಕೆ ಮೇಲ್ಮನವಿದಾರರು ಒದಗಿಸಬಹುದು.
9. ವಿಡಿಯೋ ಕರೆ/ ವಿಡಿಯೋ ಕಾನ್ಫರೆನ್ಸ್ ಮೂಲಕ ದ್ವಿತೀಯ ಮೇಲ್ಮನವಿ ಪ್ರಕರಣದ ವಿಚಾರಣೆಯ ಸಮಯದ ಪೂರ್ವದಲ್ಲಿ ವಾದಿ ಮತ್ತು ಪ್ರತಿವಾದಿಗಳು ತಮ್ಮ ಮೊಬೈಲ್‌ನಲ್ಲಿ ಸಾಕಷ್ಟು ಡೇಟಾ/ ಬ್ಯಾಟರಿ ಚಾರ್ಜ್/ ಸೂಕ್ತ ನೆಟ್ ವರ್ಕ್ ಇರುವಂತೆ ಖಚಿತಪಡಿಸಿಕೊಳ್ಳುವುದು.
10. ವಾದಿ ಮತ್ತು ಪ್ರತಿವಾದಿಗಳು ವಿಡಿಯೋ ಕರೆಯ / ವಿಡಿಯೋ ಕಾನ್ಫರೆನ್ಸ್ ಮೂಲಕ ದ್ವಿತೀಯ ಮೇಲ್ಮನವಿ ಪ್ರಕರಣದ ವಿಚಾರಣೆಯು ನಡೆಯುವಾಗ ಒಂದು ಸ್ಥಳದಿಂದ ಮತ್ತೊಂದು ಸ್ಥಳಕ್ಕೆ ಸಂಚರಿಸದೇ ನೆಟ್‌ವರ್ಕ್ ಇರುವ ಸ್ಥಳದಲ್ಲಿ ಇದ್ದು ವಿಚಾರಣೆಯ ಪ್ರಕ್ರಿಯೆಯಲ್ಲಿ ಭಾಗವಹಿಸುವಂತೆ ಸೂಚಿಸಲಾಗಿದೆ.

11. ವಿಚಾರಣೆ ನಂತರ ಸದರಿ ಪ್ರಕರಣದಲ್ಲಿ ಮಾಡಲಾಗುವ ಆದೇಶ/ನಡವಳಿಗಳನ್ನು ಆಯೋಗದ ಜಾಲತಾಣಕ್ಕೆ ನಂತರ ಅಪ್‌ಲೋಡ್(Upload) ಮಾಡಲಾಗುವುದು.
12. ವಿಡಿಯೋ ಕರೆ / ವಿಡಿಯೋಕಾನ್ಫರೆನ್ಸ್‌ಗಳಸುವ ವಿಧಾನದ ಬಗ್ಗೆ ಹೆಚ್ಚಿನ ವಿವರಗಳನ್ನು ಕರ್ನಾಟಕ ಮಾಹಿತಿ ಆಯೋಗದ ಜಾಲತಾಣದಲ್ಲಿ ಲಭ್ಯವಿರುವ “VC Hearing” ಕೊಂಡಿಯಲ್ಲಿ ಪಡೆಯಬಹುದು.
13. ಸಹಾಯಕ್ಕಾಗಿ ಆಯಾ ನ್ಯಾಯಾಲಯ ಸಭಾಂಗಣದ ಸಿಬ್ಬಂದಿಯನ್ನು ಕಛೇರಿ ವೇಳೆಯಲ್ಲಿ ಈ ಕೆಳಕಂಡ ದೂರವಾಣಿ ಸಂಖ್ಯೆಗಳಲ್ಲಿ ಸಂಪರ್ಕಿಸಬಹುದಾಗಿದೆ.

ಕ್ರ.ಸಂ	ನ್ಯಾಯಾಲಯ ಸಭಾಂಗಣಸಂಖ್ಯೆ	ದೂರವಾಣಿ ಸಂಖ್ಯೆ
1	ನ್ಯಾಯಾಲಯ ಸಭಾಂಗಣ 01	080-22371191
2	ನ್ಯಾಯಾಲಯ ಸಭಾಂಗಣ 02	080-22342277
3	ನ್ಯಾಯಾಲಯ ಸಭಾಂಗಣ 03	080-22262606
4	ನ್ಯಾಯಾಲಯ ಸಭಾಂಗಣ 04	080-22371193
5	ನ್ಯಾಯಾಲಯ ಸಭಾಂಗಣ 05	080-22262607
6	ನ್ಯಾಯಾಲಯ ಸಭಾಂಗಣ 06	080-22262605
7	ನ್ಯಾಯಾಲಯ ಸಭಾಂಗಣ 07	080-22215655
8	ನ್ಯಾಯಾಲಯ ಸಭಾಂಗಣ 08	080-22372665
9	ನ್ಯಾಯಾಲಯ ಸಭಾಂಗಣ 09	080-22262608
10	ನ್ಯಾಯಾಲಯ ಸಭಾಂಗಣ (ಬೆಳಗಾವಿ ಪೀಠ)	0831-2533251
